

உயதாந்தம் - உயதாந்தம் -
உயதபாதஸ்தம்

204
श्री जैमिनिमहर्षिप्रणीतो
॥ वेदपादस्तवः ॥

श्री आनन्दनटराज ध्यान सहितः

Published by the Command of
His Holiness SRI SANKARACHARYA SWAMIJI
of
Kanchi Kamakoti Peeta,
Kumbakonam.



R. S. VADHYAR & SONS,
BOOK-SELLERS & PUBLISHERS,
KALPATHI-PALGHAT

1942

Price: 3 As.

6220
R65(26)

SOME SELECTED STOTRA & PARAYANA BOOKS

सुन्दरकाण्डम्—समाहात्म्यम् Text	1	4	0
Do. with word for word Tamil Trans.	6	8	0
श्रीरामकर्णामृतम्	0	8	0
श्रीकृष्णकर्णामृतम्	0	6	0
Do. with English Translation	1	8	0
स्तोत्ररत्नाकरः 109 Stotras : Silk Binding—			
Vol. 1	2	0	0
Do. Vol. II containing 140 Stotras	2	0	0
स्तोत्ररत्नावली 81 Stotras with Hindi Trans.	0	10	0
पञ्चरत्नगीता containing गीता, सहस्रनामस्तवराज,			
गजेन्द्रमोक्ष and अनुस्मृति Big Types	0	5	0
भगवद्गीता Text in Boldest Types	0	6	0
Do. with शाङ्करभाष्य and Hindi Trans.	2	8	0
Do. Sankara Bashya, Translated in			
English, Calico Bound	5	0	0
Do. Text with English Translation	0	6	0
Do. Do. notes etc., Calico Bound Do.	2	0	0
Do. with सहस्रनाम Pocket Edition	0	2	0
Do. with Hindi Translation Do.	0	3	0
Do. word for word Tamil Trans.	2	4	0
देवीमाहात्म्यम् Text with Parayana Vidhana,			
Navanga etc. Calico Bound	0	12	0
Do. Antique Paper Edition Do.	1	0	0
श्रीमद्भागवतम् Text : Calico Bound	3	4	0
Do. in 2 Vols. Do.	5	12	0
नारायणीयम्—भागवतसारभूत स्तोत्ररत्नम्	0	12	0
अध्यात्मरामायणम् Text with Hindi Trans.	2	0	0
विष्णुपुराणम् Do.	2	8	0



॥ श्रीरस्तु ॥

॥ श्री मीनाक्षीसुन्दरेश्वराभ्यां नमः ॥

॥ वेदपादस्तवः ॥

—:०:—

- वक्रतुण्ड महाकाय कोटिसूर्यसमप्रभ ।
निर्विघ्नं कुरु मे देव सर्वकार्येषु सर्वदा ॥ १
- कुण्डलीकृतनागेन्द्रं खण्डेन्दुकृतशेखरम् ।
पिण्डीकृतमहाविघ्नं दुण्ढिराजं नमाम्यहम् ॥ २
- मातामहमहाशैलं महस्तदपितामहम् ।
कारणं जगतां वन्दे कण्ठादुपरि वारणम् ॥ ३
- वन्दे महेश्वरं शम्भुं विघ्नेशं षण्मुखं गुरुम् ।
गणेशान्निदिमुख्यांश्च शिवभक्तान्महामुनीन् ॥ ४
- उमापत्यमुमाजानिमुमां चोमासहोदरम् ।
उमाननान्दरं पद्मां विधिं वयमुपास्महे ॥ ५
- पञ्चाक्षरतनुं पञ्चवदनं प्रणवं शिवम् ।
अपारकरुणारूपं गुरुमूर्तिमहं भजे ॥ ६
- नमो निष्कलरूपाय नमो निष्कलतेजसे ।
नमः सकलनाथाय नमस्ते सकलात्मने ॥ ७

नमः प्रणववाच्याय नमः प्रणवलिङ्गिने ।

नमः सृष्ट्यादिकर्त्रे च नमः पञ्चमुखाय ते ॥

८

पञ्चब्रह्मस्वरूपाय पञ्चकृत्याय ते नमः

आत्मने ब्रह्मणे तुभ्यमनन्तगुणशक्तये ।

सकळाकळरूपाय शम्भवे गुरवे नमः ॥

९

श्रीगुरुचरणारविन्दाभ्यां नमः

पुण्डरीकपुराधीशं पुण्डरीकाजिनाम्बरम् ।

पुण्डरीकरुचिं वन्दे पुण्डरीकाक्षसेवितम् ॥

१०

कण्ठ्य ऊचुः —

पुण्डरीकपुरं प्राप्य जैमिनिर्मुनिसत्तमः ।

किं चकार महायोगी सूत नो वक्तुमर्हसि ॥

११

सूत उवाच—

भगवान् जैमिनिर्धीमान्पुण्डरीकपुरे पुरा ।

महर्षिसिद्धगन्धर्वयक्षकिन्नरसेविते ॥

१२

नृत्यद्भिरप्सरस्सङ्घैर्दिव्यगानैश्च शोभिते ।

नृत्यन्तं परमीशानं ददर्श सदसि प्रभुम् ॥

१३

ननाम दूरतो दृष्ट्वा दण्डवत् क्षितिमण्डले ।

पपावुत्थाय देवस्य ताण्डवामृतमागळम् ॥

१४

पार्श्वस्थितां महादेवीं पश्यन्तीं तस्य ताण्डवम् ।
दृष्ट्वा सुसंहृष्टमनाः पपात पुरतो मुनिः ॥ १५

ततश्शिष्यान् समाहूय वेदशास्त्रार्थपारगान् ।
अग्निकेशमकेशं च शतयागं जटाधरम् ॥ १६

वक्रनासं समित्पाणिं धूमगन्धिं कुशासनम् ।
एतैस्सार्थं महादेवं पूजयामास जैमिनिः ॥ १७

ततो विवेद वेदान्तसारार्थं तत्प्रसादतः ।
कृताञ्जलिरुवाचेदं वेदान्तस्तवमुत्तमम् ॥ १८

श्रीजैमिनिरुवाच—

ॐ विघ्नेश विधिमार्ताण्डचन्द्रेन्द्रोपेन्द्रवन्दितम् ।
नमो गणपते तुभ्यं ब्रह्मणां ब्रह्मणस्पते ॥ १

उमाकोमलहस्ताब्जसंभावितललाटिकम् ।
हिरण्यकुण्डलं वन्दे कुमारं पुष्करस्रजम् ॥ २

शिवं विष्णोश्च दुर्दर्शं नरः कःस्तोतुमर्हति ।
तस्मान्मत्तस्तुतिस्सेयमभ्रादृष्टिरिवाजनि ॥ ३

नमश्शिवाय सांवाय नमश्शर्वाय शम्भवे ।
नमो नटाय रुद्राय सदसस्पतये नमः ॥ ४

पादभिन्नाहिलोकाय मौळिभिन्नाण्डभित्तये । भुजभ्रान्तदिगन्ताय भूतानां पतये नमः ॥	५
कणन्नूपुरयुग्माय विलसत्कृत्तिवाससे । फणीन्द्रमेखलायास्तु पशूनां पतये नमः ॥	६
कालकालाय सोमाय योगिने शूलपाणये । अस्थिभूषाय शुद्धाय जगतां पतये नमः ॥	७
पात्रे सर्वस्य जगतो नेत्रे सर्वदिवौकसाम् । गोत्राणां पतये तुभ्यं क्षेत्राणां पतये नमः ॥	८
शङ्कराय नमस्तुभ्यं मङ्गलाय नमोऽस्तु ते । धनानां पतये तुभ्यमन्नानां पतये नमः ॥	९
अष्टांगायातिहृष्टाय क्लिष्टभक्तेष्टदायिने । इष्टिघ्नायास्तु तुष्टाय पुष्टानां पतये नमः ॥	१०
पञ्चभूताधिपतये कालाधिपतये नमः । नम आत्माधिपतये दिशां च पतये नमः ॥	११
विश्वकर्त्रे महेशाय विश्वभर्त्रे पिनाकिने । विश्वहन्त्रेऽग्निनेत्राय विश्वरूपाय वै नमः ॥	१२
ईशान ते तत्पुरुष नमो घोराय ते सदा । वामदेव नमस्तेऽस्तु सद्योजाताय वै नमः ॥	१३

भूतिभूषाय भक्तानां भीतिभङ्गरताय ते । नमो भवाय भर्गाय नमो रुद्राय मीढुषे ॥	१४
सहस्राङ्गाय साम्बाय सहस्राभीवे नशमः । सहस्रबाहवे तुभ्यं सहस्राक्षाय मीढुषे ॥	१५
सुकपोलाय सोमाय सुललाटाय सुभ्रुवे । सुदेहाय नमस्तुभ्यं सुमृडीकाय मीढुषे ॥	१६
भवक्लेशनिमित्तोरुभयच्छेदकृते सताम् । नमस्तुभ्यमषाढाय सहमानाय मीढुषे ॥	१७
वन्देऽहं देवमानन्दसंदोहं लास्यसुन्दरम् । समस्तजगतां नाथं सदसस्पतिमद्भुतम् ॥	१८
सुजङ्घं सूदरं सूरं सुकण्ठं सोमभूषणम् । सुगण्डं सुदृशं वन्दे सुगन्धिं पुष्टिवर्धनम् ॥	१९
भिक्षाहारं हरित्क्षौमं तक्षभूषं क्षितिक्षमम् । यक्षेशेष्टं नमामीशमक्षरं परमं प्रभुम् ॥	२०
अर्धाळकपवस्त्रार्धमस्थुत्पलदलस्रजम् । अर्धपुलक्षणं वन्दे पुरुषं कृष्णपिङ्गवम् ॥	२१
सकृत्प्रणतसंसारमहासागरतारकम् । प्रणमामि तमीशानं जगतस्तस्थुषस्पतिम् ॥	२२

- धातारं जगतामीशं दातारं सर्वसंपदाम् ।
नेतारं मरुतां वन्दे जेतारमपराजितम् ॥ २३
- तं त्वामन्तकहन्तारं वन्दे मन्दाकिनीधरम् ।
ततानि विदधे योऽयमिमानि त्रीणि विष्टपा ॥ २४
- सर्वज्ञं सर्वगं सर्वं कविं वन्दे तमीश्वरम् ।
यतश्च यजुषा सार्धमृचस्सामानि जज्ञिरे ॥ २५
- भवन्तं सुदृशं वन्दे भूतभव्यभवन्ति च ।
त्यजन्नितरकर्माणि यो विश्वाभि विपश्यति ॥ २६
- हरं सुरनियन्तारं परं तमहमानतः ।
यदाज्ञया जगत्सर्वं व्याप्य नारायणः स्थितः ॥ २७
- तं नमामि महादेवं यन्नियोगादिदं जगत् ।
कल्पादौ भगवान् धाता यथापूर्वमकल्पयत् ॥ २८
- ईश्वरं तमहं वन्दे यस्य लिङ्गमहर्निशम् ।
यजन्ते सह भार्याभिरिन्द्रज्येष्ठा मरुद्गणाः ॥ २९
- नमामि तमिदं रुद्रं यमभ्यर्च्य सकृत्पुरा ।
अवापुस्स्वम् स्वमैश्वर्यं देवासः पूषरातयः ॥ ३०
- तं वन्दे देवमीशानं यं शिवं हृदयाम्बुजे ।
सततं यतयश्शान्तास्सञ्जानाना उपासत ॥ ३१

- तदस्यै सततं कुर्मो नमः कमलकान्तये ।
उमाकुचपदोरस्का या ते रुद्र शिवा तनूः ॥ ३२
- नमस्ते रुद्र भावाय नमस्ते रुद्र केळये ।
नमस्ते रुद्र शान्त्यै च नमस्ते रुद्र मन्यवे ॥ ३३
- वेदाश्वरथनिष्ठाभ्यां पादाभ्यां त्रिपुरान्तक ।
बाणकार्मुकयुक्ताभ्यां बाहुभ्यामुत ते नमः ॥ ३४
- ईशानं सकलाराध्यं वन्दे सम्पत्समृद्धिदम् ।
यस्य चासीद्धरिश्शस्त्रं ब्रह्मा भवति सारथिः ॥ ३५
- नमस्ते वासुकिज्याय विष्ण्वाराय च शङ्कर ।
महते मेरुरूपाय नमस्ते अस्तु धन्वने ॥ ३६
- नमः परशवे देवशूलायानलोचिषे ।
हर्यग्रीन्द्वात्मने तुभ्यमुतोत इषवे नमः ॥ ३७
- सुरेतरवधूहारहारीणि हर यानि ते ।
अन्यान्यस्त्राण्यहं तूर्णमिदं तेभ्योऽकरं नमः ॥ ३८
- धराधरसुतालीलासरोजाहतबाहवे ।
तस्मै तुभ्यमवोचाम नमो अस्मा अवस्यवः ॥ ३९
- रक्ष मामक्षयं क्षीणमक्षतमशिक्षितम् ।
अनाथं दीनमापन्नं दरिद्रं नीललोहित ॥ ४०

- दुर्मुखं दुष्क्रियं दुष्टं रक्ष मामीश दुर्दृशम् ।
मादृशानामहं नत्वदन्यं विन्दामि राधसे ॥ ४१
- भवाख्येनाग्निना शम्भो रागद्वेषमदार्चिषा ।
दयाळो दह्यमानानामस्माकमविता भव ॥ ४२
- परदारं परावासं परवस्त्रं पराप्रियम् ।
हर पाहि परान्नं मां पुरुणामन् पुरुष्टुत ॥ ४३
- लौकिकैर्यत्कृतं पुष्टैर्नावमानं सहामहे ।
देवेश तव दासेभ्यो भूरिदा भूरि देहि नः ॥ ४४
- लोकानामुपपन्नानां गर्विणामीश पश्यताम् ।
अस्मभ्यं क्षेत्रमायुश्च वसुस्पर्हं तदाभर ॥ ४५
- याच्चादौ महतीं लज्जामस्मदीयां घृणानिधे ।
त्वमेव वेत्सि नस्तूर्णमिषं स्तोतृभ्य आभर ॥ ४६
- जाया माता पिता चान्ये मां द्विषंत्यमतिं कृशम् ।
देहि मे महतीं विद्यां राया विश्वपुषा सह ॥ ४७
- अदृष्टार्थेषु सर्वेषु दृष्टार्थेष्वपि कर्मसु ।
मेरुधन्वन्नशक्तेभ्यो बलं धेहि तनूषु नः ॥ ४८
- लब्धानिष्टसहस्रस्य नित्यमिष्टवियोगिनः ।
हृद्रोगं मम देवेश हरिमाणं च नाशय ॥ ४९

- ये ये रोगाः पिशाचा वा नरा देवाश्च मामिह ।
बाधन्ते देव तान् सर्वान् निबाधस्व मह्यं असि ॥ ५०
- त्वमेव रक्षिताऽस्माकं नान्यः कश्चन विद्यते ।
तस्मात्स्वीकृत्य देवेश रक्षाणो ब्रह्मणस्पते ॥ ५१
- त्वमेवोमापते माता त्वं पिता त्वं पितामहः ।
त्वमायुस्त्वं मतिस्त्वं श्रीरुत भ्रातोत नस्सखा ॥ ५२
- यतस्त्वमेव देवेश कर्ता सर्वस्य कर्मणः ।
ततः क्षमस्व तत्सर्वं यन्मया दुष्कृतं कृतम् ॥ ५३
- त्वत्समो न प्रभुत्वेन फल्गुत्वेन च मत्समः ।
अतो देव महादेव त्वमस्माकं तव स्मसि ॥ ५४
- सुस्मितं भस्मगौराङ्गं तरुणादित्यविग्रहम् ।
प्रसन्नवदनं सौम्यं गायेत्त्वा नमसा गिरा ॥ ५५
- एष एव वरोऽस्माकं नृत्यन्तं त्वां सभापते ।
लोकयन्तमुमाकान्तं पश्येम शरदश्शतम् ॥ ५६
- अरोगिणो महाभागा विद्वांसश्च बहुश्रुताः ।
भगवंस्त्वत्प्रसादेन जीवेम शरदश्शतम् ॥ ५७
- सदारा बन्धुभिस्सार्धं त्वदीयं ताण्डवामृतम् ।
पिबन्तः काममीशान नन्दाम शरदश्शतम् ॥ ५८

- देवदेव महादेव त्वदीयांघ्रिसरोरुहे ।
 कामं मधुमयं पीत्वा मोदाम शरदश्शतम् ॥ ५९
 कीटा नागाः पिशाचा वा ये वा के वा भवे भवे ।
 तव दासा महादेव भवाम शरदश्शतम् ॥ ६०
 सभायामीश ते दिव्यं नृत्तवाद्यकलस्वनम् ।
 श्रवणाभ्यां महादेव शृण्वाम शरदश्शतम् ॥ ६१
 स्मृतिमात्रेण संसारविनाशनपराणि ते ।
 नामानि तव दिव्यानि प्रब्रवाम शरदश्शतम् ॥ ६२
 इषुसन्धानमात्रेण दग्धत्रिपुर धूर्जटे ।
 आधिभिर्व्याधिभिर्नित्यमजीतास्स्याम शरदश्शतम् ॥
 चारुचामीकराभासं गौरीकुचपदोरसम् ।
 कदा नु लोकयिष्यामि युवानं विष्पतिं कविम् ॥ ६४
 प्रमथेन्द्रावृतं प्रीतवदनं प्रियभाषिणम् ।
 सेविष्येऽहं कदा साम्बं सुभासं शुक्रशोचिषम् ॥ ६५
 बहेनसं मामकृतपुण्यलेशं च दुर्मतिम् ।
 स्वीकरिष्यति किं न्वीशो नीलग्रीवो विलोहितः ॥ ६६
 कालशूलानलासक्तपीतिव्यकुलमानसम् ।
 कदा नु द्रक्ष्यतीशो मां तुविग्रीवो अनानतः ॥ ६७

गायका यूयमायात यदि रायादिलिप्तवः ।

धनदस्य सखेशोऽयमुपास्मै गायता नरः ॥

६८

आगच्छत सखायो मे यदि यूयं मुमुक्षवः ।

स्तुतेशमेनं मुक्त्यर्थमेष विप्रैरभिष्टुतः ॥

पदे पदे पदे देवपदं नः सेतस्यति ध्रुवम् ।

प्रदक्षिणं प्रकुरुतमध्यक्षं धर्मणामिमम् ॥

सर्वं कार्यं युवाभ्यां हि सुकृतंसुहृदौ मम ।

अञ्जलिं कुरुतं हस्तौ रुद्राय स्थिरधन्वने ॥

७१

मन्मूर्धन् मरुतामूर्ध्वं भवं चन्द्रार्धमूर्धजम् ।

मूर्धघ्नं च चतुर्मूर्धो नमस्या कल्मलीकिनम् ॥

७२

नयने नयनोद्भूतदहनालीढमन्मथम् ।

पश्यतं तरुणं सौम्यं भ्राजमानं हिरण्ययम् ॥

७३

सभायां शूलिनस्सन्धानृतत्तवाद्यस्वनामृतम् ।

कर्णौ तूर्णं यथाकामं पातं गौराविवेरिणे ॥

७४

नासिके वासुकिश्वासवासिताभासितोरसम् ।

घ्रायतं गरळग्रीवमस्मभ्यं शर्म यच्छतम् ॥

७५

स्वस्त्यस्तु सुहिते जिह्वे विद्यादातुरुमापतेः ।

स्तवमुच्चतरं ब्रूहि जयतामिव दुन्दुभिः ॥

७६



चेतःपोत न शोचस्त्वं निन्द्यं विन्दाखिलं जगत् ।

अस्य नृत्तामृतं शम्भोगौरो न तृषितः पिव ॥ ७७

सुगन्धिं सुखसंस्पर्शं कामदं सोमभूषणम् ।

गाढमालिङ्गं मच्चित्तं योषा जारमिव प्रियम् ॥ ७८

महामयूखाय महाभुजाय महाशरीराय महाम्बराय ।

महाकिरीटाय महेश्वराय महोमहीं सुष्टुतिमीरयामि ॥ ७९

यथाकथंचिद्रचिताभिरीश प्रसादतश्चारुभिरादरेण ।

प्रपूजयामि स्तुतिभिर्महेशमषाढमुग्रं सहमानमाभिः ॥ ८०

नमश्शिवाय त्रिपुरान्तकाय

जगत्पथीशाय दिगम्बराय ।

नमोऽस्तु मुख्याय हराय शम्भो

नमो जघन्याय च बुध्नियाय ॥ ८१

नमो विकाराय विकारिणे ते नमो भवायास्तु भवोद्भवाय ।

बहुप्रजाऽत्यन्तविचित्ररूपा यतः प्रसूता जगतः प्रसूती ॥

तस्मै सुरेशोरुकिरीटनानारत्नावृताष्टापदविष्टराय ।

भस्माङ्गरागाय नमः परस्मै यस्मात् परन्नापरमस्ति किञ्चित् ॥

सर्पाधिराजौषधिनाथयुद्धक्षुभ्यज्जटामण्डलगह्वराय ।

तुभ्यं नमस्सुन्दरताण्डवाय यस्मिन्निदं सञ्च विचैति सर्वम् ॥

नमामि नित्यं त्रिपुरारिमेनं यमान्तकं षण्मुखतातमीशम् ।
 ललाटनेत्रार्दितपुष्पचापं विश्वं पुराणं तमसः परस्तात् ॥
 मुरारिनेत्रार्चितपादपद्ममुमांग्रिलाक्षापरिरक्तपाणिम् ।
 नमामि देवं विषनीलकण्ठं हिरण्यदन्तं शुचिवर्णमारात् ॥
 अनन्तमव्यक्तमचिन्त्यमेकं हरन्तमाशाम्बरमम्बराङ्गम् ।
 अजं पुराणं प्रणमामि योऽयमणोरणीयान्महतो महीयान् ॥

अन्तस्थमात्मानमजं न दृष्ट्वा
 भ्रमन्ति मूढा गिरिगह्वरेषु ।

पश्चादुदग्दक्षिणतः पुरस्ता-

दधस्विदासी(३)दुपरिस्विदासी(३)त् ॥ ८८

इमं नमामीश्वरमिन्दुमौलिं शिवं महानन्दमशोकदुःखम् ।
 हृदम्बुजे तिष्ठति यः परात्मा परीत्य सर्वाः प्रदिशो दिशश्च ॥

रागादिकापथ्यसमुद्भवेन भग्नं भवाख्येन महामयेन ।
 विलोक्य मां पालय चन्द्रमौले भिषक्तमं त्वा भिषजां शृणोमि ॥

दुःखाम्बुराशिं सुखलेशहीनमस्पृष्टपुण्यं बहुपातकं माम् ।
 मृत्योः करस्थं भव रक्ष भीतं पश्चात्पुरस्तादधरादुदक्तात् ॥

गिरीन्द्रजाचारुमुखावलोकसुशीतया देव तवैव दृष्ट्या ।
 वयं दयापूरितयैव तूर्णमपो न नावा दुरिता तरेम ॥ ९२

अपारसंसारसमुद्रमध्ये निषग्नमुत्क्रोशमनल्पराम् ।
 मामक्षमं पाहि महेश जुष्टमोजिष्ठया दक्षिणयेव रातिम् ॥

स्मरन् पुरा सञ्चितपातकानि खरं यमस्यापि मुखं यमारे ।
विभेमि मे देहि यथेष्टमायुर्यदि क्षितायुर्यदि वा परेतः ॥ ९४

सुगन्धिभिस्सुन्दरभस्मगौरैरनन्तभोगैर्मृदुळैरघोरैः ।
इमं कदालिङ्गति मां पिनाकी स्थिरेभिरङ्गैः पुरुरूप उग्रः ॥

क्रोशन्तमीशः पतितं भवाब्धौ नागास्यमण्डूकमिवातिभीतम् ।
कदा नु मां रक्षयति देवदेवो हिरण्यरूपस्स हिरण्यसंहक् ॥

चारुस्मितं चन्द्रकलावतंसं गौरीकटाक्षार्हमयुग्मनेत्रम् ।
आलोकयिष्यामि कदा नु देवमादित्यवर्णं तमसः परस्तात् ॥

आगच्छतात्राशु मुमुक्षवो ये यूयं शिवं चिन्तयतान्तराब्जे ।
ध्यायन्ति मुक्त्यर्थमिमं हि नित्यं वेदान्तविज्ञानसुनिश्चितार्थाः ॥

आयात यूयं भुवनाधिपत्यकामा महेशं सकृदर्चयध्वम् ।
एनं पुराभ्यर्च्य हिरण्यगर्भो भूतस्य जातः पतिरेक आसीत् ॥

ये कामयन्ते विपुलां श्रियं ते श्रीकण्ठमेनं सकृदानमन्ताम् ।
श्रीमानयं श्रीपतिवन्द्यपादश्श्रीणामुदारो धरुणो रयीणाम् ॥

सुपुत्रकामा अपि ये मनुष्या युवानमेनं गिरिशं यजन्ताम् ।
यतस्स्वयंभूर्जगतां विधाता हिरण्यगर्भस्समवर्तताग्रे ॥ १०१

अल किमुक्तैर्बहुभिस्समीहितं समस्तमस्याश्रयणेन सिध्यति ।
पुरैनमाश्रित्य हि कुम्भसम्भवो दिवा न नक्तं पलितो युवाजनि ॥

अन्यत्परित्यज्य ममाक्षभृङ्गास्सर्वं सदैवं शिवमाश्रयध्वम् ।
 आमोदवानेष मृदुश्शिवोऽयं स्वादुष्किलायं मधुमां उतायम् ॥
 भविष्यसि त्वं प्रतिमानहीना विनिर्जिताऽशेषनरामरा च ।
 नमोऽस्तु ते वाणि महेशमेन^{००} स्तुहि श्रुतं गर्तसदं युवानम् ॥
 यद्यन्मनश्चिन्तयसि त्वमिष्टं तत्तद्भविष्यत्यखिलं ध्रुवं ते ।
 दुःखे निवृत्तिर्विषये कदाचिद्यक्ष्वामहे सौमनसाय रुद्रम् ॥
 अज्ञानयोगादपचारकर्म यत्पूर्वमस्माभिरनुष्ठितं ते ।
 तदेव सोढ्वा सकलं दयाळो पितेव पुत्रान् प्रति नो जुषस्व ॥
 संसाराख्यक्रुद्धसर्पेण तीव्रैः रागद्वेषोन्मादलोभादिदन्तैः ।
 दंष्ट्रं दृष्ट्वा मां दयाळुः पिनाकी देवस्त्राता त्रायतामस्युच्छ्रम् ॥
 इत्युत्त्वान्ते यत्समाधेर्नमन्तो रुद्राद्यास्त्वां यान्ति जन्माहिदष्टाः
 सन्तो नीलग्रीवसूत्रात्मनाहं तत्त्वा यामि ब्रह्मणा वन्दमानः ॥

भवातिभीषणज्वरेण पीडितान्महाभया-

नशेषपातकालयानदूरकाललोचनान् ।

अनाथनाथ ते करेण भेषजेन कालह-

नुदूषुणोवसो महेमृशस्वशूर राधसे ॥

१०९

जयेम येन सर्वमेतदिष्टमष्टदिग्गजं

भुवः स्थलं नभःस्थलं दिवःस्थलं च तद्गतम् ।

य एष सर्वदेवदानवानतस्सभापति-

स्सनो ददातु तं रयिं रयिं पिशङ्गसन्दृशम् ॥ ११०

नमो भवाय ते हराय भूतिभासितोरसे
 नमो मृडाय ते हराय भूतभीतिभङ्गिने ।
 नमश्शिवाय विश्वपाय शाश्वताय शूलिने
 न यस्य हन्यते सखा न जीयते कदाचन ॥ १११

सुरपतिपतये नमो नमः
 क्षितिपतिपतये नमो नमः ।
 प्रजापतिपतये नमो नमोऽम्बिका-
 पतये उमापतये पशुपतये नमो नमः ॥ ११२

विनायकं वन्दकमस्तकाहतिप्रणादसङ्कुष्टसमस्तविष्टपम् ।
 नमामि नित्यं प्रणतार्तिनाशनं कविं कवीनामुपमश्रवस्तमम् ॥
 देवा युद्धे यागे विप्राः स्त्रीयां सिद्धिं ह्यायं ह्यायम् ।
 यं सिद्धयन्ति स्कन्दं वन्दे सुब्रह्मण्यो० सुब्रह्मण्योम् ॥
 नमश्शिवायै जगदम्बिकायै शिवप्रियायै शिवविग्रहायै ।
 समुद्रभूवाद्विपतेस्सुता या चतुष्कपर्दा युवतिस्सुपेशाः ॥
 हिरण्यवर्णां मणिनूपुराङ्घ्रिं प्रसन्नवक्त्रां शुकपद्महस्ताम् ।
 विशालनेत्रां प्रणमामि गौरीं वचोविदं वाचमुदीरयन्तीम् ॥
 नमामि मेनातनयाममेयामुमामिमां मानवतीं च मान्याम् ।
 करोति या भूतिसितौ स्तनौ द्वौ प्रिय० सखायं परिष्वजाना ॥

कान्तामुमां कान्तनितान्तकान्ति-

भ्रान्तामुपान्तानतहर्षजेन्द्राम् ।

नतोऽस्मि यास्ते गिरिशस्य पार्श्वे

विश्वानि देवी भुवनाभिचक्ष्य ॥

११८

वन्दे गौरीं तुङ्गपीनस्तनीं तां चन्द्राचूडां श्लिष्टसर्वाङ्गरागाम् ।

एषा देवी प्राणिनामन्तरात्मा देवं देवं राधसे चोदयन्ती ॥

एनां वन्दे दीनरक्षाविनोदां मेनाकन्यामानतानन्ददात्रीम् ।

या विद्यानां मङ्गलानां च वाचाभेषा नेत्री राधसस्मृतानाम् ॥

भवाभिभीतोरुभयापहन्त्रि भवानि भोग्याभरणैकभोगैः ।

श्रियं परां देहि शिवप्रिये नो ययाति विश्वा दुरिता तरेम ॥

शिवे कथं त्वं मतिभिस्तु गीयसे जगत्कृतिः केळिरयं शिवः पतिः ।

हरिस्तु दासोऽनुचरेन्द्रिरा शची सरस्वती वा सुभगा ददिवसु ॥

इमं स्तवं जैमिनिना प्रचोदितं

द्विजोत्तमो यः पठतीशभक्तितः ।

तमिष्ट्वाकृसिद्धिमतिच्युतिश्रियः

परिष्वजन्ते जनयो यथा पतिम् ॥

१२३

महीपतिर्यस्तु युयुत्सुरादरादिमं पठत्यस्य तथैव सादराम् ।

प्रयान्ति वा शीघ्रमथान्तकान्तिकं भियं दधाना हृदयेषु शत्रवः ॥

त्रैवर्णिकेष्वन्यतमो य एनं नित्यं कदाचित्पठतीशभक्तितः ।
कठेवरान्ते शिवपार्श्ववर्ती निरञ्जनस्साम्यमुपैति दिव्यम् ॥

लभन्ते पठन्तो मतिं बुद्धिकामाः

लभन्ते चिरायुस्तथायुष्यकामाः ।

लभन्ते पठन्तः श्रियं पुष्टिकामाः

लभन्ते ह पुत्रान् लभन्ते ह पुत्रान् ॥

१२६

इत्यनेन स्तवेनेशं स्तुत्वासौ जैमिनिर्मुनिः ।

स्नेहाश्रुपूर्णनयनः प्रणनाम सभापतिम् ॥

१

मुहुर्मुहुः पिवन्नीशताण्डवामृतमागळम् ।

सर्वान्कामानवाप्स्यान्ते गाणापत्यमवाप ह ॥

२

पादं वाप्यर्धपादं वा श्लोकं श्लोकार्धमेव वा ।

यस्तु वाचयते नित्यं शिवलोकं स गच्छति ॥

३

वेदः शिवः शिवो वेदो वेदाध्यायी सदाशिवः ।

तस्मात्सर्वप्रयत्नेन वेदाध्यायिनमर्चयेत् ॥

४

अर्धातविस्मृता वेदा वेदपादस्तवं पठन् ।

स चतुर्वेदसाहस्रपारायणफलं लभेत् ॥

५

चिदम्बरमिति ब्रूयात् सकृज्जननवर्जितः ।

मुक्तिघण्टामणिपथं मोक्षमेव समश्नुते ॥

६

कृपासमुद्रं सुमुखं त्रिणेत्रं
जटाधरं पार्वतीवामभागम् ।
सदाशिवं रुद्रमनन्तरूपं
चिदम्बरेणं हृदि भावयामि ॥

७

आनन्दनृत्तसमये नटनायकस्य
पादारविन्दमणिनूपुरशिञ्जितानि ।
आनन्दयन्ति मृदयन्ति त्रिमोहयन्ति
रोमाञ्चयन्ति नयनानि कृतार्थयन्ति ॥

८

सुमीनाक्षीसुन्दरेशौ भक्तकल्पमहीरुहौ ।
तयोरनुग्रहो यत्र तत्र शोको न विद्यते ॥

९

अतिभीषण कटुभाषण यमकिङ्करपटली-
कृतताडन परिपीडन मरणागमसमये ।
उमया सह मम चेतसि यमशासन निवसन्
हर शङ्कर शिव शङ्कर हर मे हर दुरितम् ॥ १०

॥ नमः शिवाय शिवायै नमः ॥

ओं तत्सत्

॥ इति श्री जैमिनिमहर्षिणा प्रणीतो वेदपादस्तवः संपूर्णः ॥



॥ श्री आनन्दनटराज ध्यानम् ॥



- सप्तार्णवपरिक्षिप्तां द्वीपैः सप्तभिरन्विताम् ।
पञ्चाशत्कोटिविस्तीर्णां ध्यायेत्सर्वां सभां महीम् ॥ १
- तस्याश्च हृदयाम्भोजे मातृकाक्षरकेसरम् ।
ध्यायेदष्टदलं धीमान् महाहृदयमत्र च ॥ २
- तस्य मध्ये त्रिकोणे तु तरुणेन्दुशिखामणिम् ।
चारुचूडजटापाशं चलद्भोगीन्द्रकुण्डलम् ॥ ३
- त्रिपुण्ड्रविलसत्फलं चन्द्रार्कानललोचनम् ।
वामभागस्थितां देवीं वीक्षयन्तमपाङ्गतः ॥ ४
- अधरोलङ्घनाकार सञ्जिहानस्मिताङ्गुरम् ।
कस्तूरिकासितोदामकालकूटलसद्गलम् ॥ ५
- महाडमरुवाद्यूर्ध्वदक्षपाणिसरोरुहम् ।
त्वदङ्घ्रिकरपद्मान्तचलदुत्थितपावकम् ॥ ६
- दक्षाधःकरपद्मेन हरन्तं प्राणिनां भयम् ।
विक्षिप्तान्यकरं तिर्यक् कुञ्चितेनाङ्घ्रिणाधमम् ॥ ७
- वामेतरप्रकोष्ठान्तनृत्यत्फणधरेश्वरम् ।
कल्पव्रह्मकपालानां मालया लम्बमानया ॥ ८
- स्वतन्त्रमात्मनो रूपं आचक्षाणं स्वभावतः ।
व्याघ्रचर्मस्त्रिधरं कटिसूत्रितपद्मगम् ।
दक्षपादाब्जविन्यासात् अधःकृततमोगुणम् ॥ ९
- भस्मोद्भूलितसर्वाङ्गं परमानन्दताण्डवम् ।
एवं ध्यायेत् परेशानं पुण्डरीकपुरेश्वरम् ॥ १०



SOME SELECTED STOTRA & PARAYANA BOOKS

श्री शङ्कराचार्यविरचित 30 प्रकरणग्रन्थाः	4	0	0	6220
उपनिषद्भाष्य of Sri Sankara with Hindi				
Trans. Vol. 1 ईश-केन--कठ-प्रश्न and				
मुण्डक Calico Bound	2	8	0	R65(228)
Vol. 2 माण्डूक्य-तैत्तिरीय & ऐतरीय	2	8	0	
Vol. 3 छान्दोग्य	3	12	0	
Vol. 4 बृहदारण्यक	5	12	0	
तैत्तिरीय as above: separately	0	14	0	
Do. Text alone with Swara	0	12	0	
Do. with Tamil Translation	3	0	0	
तैत्तिरीयारण्यक Do.	2	8	0	
श्रीविष्णुसहस्रनामभाष्य with Hindi Trans.	0	12	0	
हरिवंशम् नीलकण्ठीयव्याख्या Calico Bound	9	0	0	
संक्षेपरामायणम् Sanskrit Text with Tamil				
Translation in Prose Order	0	6	0	
श्यामलादण्डकम्-नवरत्नमालिकासहितम्	0	1	6	
यजुःसन्ध्यावन्दनम्-समिदाधानसहितम्-सस्वरम्	0	2	0	
व्रतरत्नाकरः a collection of 17 पूजाविधान	1	0	0	
कैवल्यनवनीतम् An original splendid treatise				
on Vedanta in simple verses with				
a scholarly Sanskrit Introduction	0	8	0	
Do. with corresponding original				
verses in Tamil	0	12	0	
श्रीललितात्रिशतीस्तोत्रम् Text	0	3	0	
Do. with Tamil Translation	1	0	0	

॥ श्रीमद्वाल्मीकिरामायणम् ॥

Text in **BOLD NAGARI** Types with word for word **TAMIL** Translation in **PROSE** Order.

Very attractively got up and beautifully **ILLUSTRATED**
Complete in **NINE** Handsome Calico Bound Volumes.

बालकाण्डम्	5—0—0	गुन्द्रकाण्डम्—	
अयोध्याकाण्डम्		समाहात्म्यम्	6—8—0
2 Vols.	10—0—0	युद्धकाण्डम् 2 Vols.	10—0—0
आरण्यकाण्डम्	5—0—0	उत्तरकाण्डम्	5—0—0
किष्किन्धाकाण्डम्	5—0—0	Published Price	
		of the 9 Vols.	46—8—0

Special offer of the entire set of the 9 Vols. **Rs. 40/-**

श्रीमद्वाल्मीकिरामायणम्—मूलमात्रम् Text alone in
Bold Nagari Types according to the
Readings of the above Nagari-Tamil
Edition in 7 Vols.

9—0—0

श्रीमद्वाल्मीकिरामायण भाष्यम् in Sanskrit

0—12—0

Do. with word for word Tamil

Translation 2 Vols.

1—12—0

श्रीमद्वाल्मीकिरामायणमाहात्म्यम् with Tamil

Translation

0—12—0

श्रीरामायणवृत्तिवृत्तम्

0—10—0

For other books and catalogues please apply to:—

R. Subrahmanya Vadhyar & Sons,
BOOK-SELLERS & PUBLISHERS,
KALPATHI-PALGHAT